

తోటి క్రైస్తవులను గౌరవించడం

5:1, 2లో, ప్రకటించువాని బాధ్యతలను ఇవ్వడం పౌలు ముగించాడు. 1 తిమోతి పత్రికలో మిగిలిన భాగములో అధికశాతము ఇతరులతో ఎలా వ్యవహరించాలో అనే దానిపైనే: విధవరాంధ్రు (5:3-16), పెద్దలు (5:17-22, 24, 25), బానిసలు (6:1, 2), మరియు ధనికులు (6:6-10, 17-19). కొన్ని నిర్దేశములు వ్యక్తిగత బాధ్యతలను సూచిస్తున్నాయి, మరియు ఇంకొన్ని సంఘము యొక్క బాధ్యతలను సూచిస్తున్నాయి.

వృద్ధ మరియు యౌవన పురుషులను మరియు స్త్రీలను గౌరవించడం

(5:1, 2)

¹వృద్ధుని గద్దించక తండ్రిగా భావించి అతని హెచ్చరించుము. ²అన్నదమ్ములని యౌవనులను, తల్లులని వృద్ధ స్త్రీలను, అక్కచెల్లెండ్రని పూర్ణపవిత్రతతో యౌవనస్త్రీలను హెచ్చరించుము.

వచనములు 1, 2. ప్రకటించువానికి ఎదురయ్యే సవాళ్లలో అతి పెద్ద సమస్య ప్రజలతో వ్యవహరించడం. తోటి క్రైస్తవులను మర్యాదతో చూడమని పౌలు తిమోతినీ బ్రతిమాలాడు. 5వ అధ్యాయము ఆరంభ మాటలలో ఇతరులను ఎలా చూడాలో సారంశపరచాడు: వృద్ధుని గద్దించక తండ్రిగా భావించి అతని హెచ్చరించుము. అన్నదమ్ములని యౌవనులను, తల్లులని వృద్ధ స్త్రీలను, అక్కచెల్లెండ్రని పూర్ణపవిత్రతతో యౌవనస్త్రీలను హెచ్చరించుము.

“వృద్ధుడు” అనే మాట πρεσβύτερος (*presbuteros*) నుండి వస్తుంది, ఇది కొన్నిసార్లు సంఘము యొక్క నాయకులను గూర్చి కూడా ప్రయోగించబడింది. ఇక్కడ సందర్భములో సూచించబడినట్లుగా, పెద్దవయసుగల క్రైస్తవ పురుషుని గూర్చిన అసాంకేతిక అర్థములో ప్రయోగించబడింది. కేవలం వయసులో పెరిగినంత మాత్రాన ఒక వ్యక్తి ఆత్మీయంగా పెరిగాడు అనడానికి లేదు. కొన్నిసార్లు వృద్ధులకు కూడా దిద్దుబాటు అవసరమే. కాగా, మరొక క్రైస్తవుని దిద్దుటకు సరియైన విధానం మరియు సరికాని విధానం అని ఉన్నాయి. వృద్ధుని “గద్దించడం” అనేది సరికాని విధానం. “గద్దించడం” అనే మాట బలమైన గ్రీకు పదము ἐπιπλήροσω (*epiplēroō*, అక్షరార్థంగా, “గుడ్డుట”) నుండి వస్తుంది. ఈ పదము ἐπί (*epi*, “మీద” లేదా “వద్ద”) మరియు πλήροσω

(*plēssō*, “గుడ్డు”)ల సమ్మేళనం.¹ తండ్రిగా భావించి అతని “హెచ్చరించడం” (*parakalēō*, *parakalēō*)² అనేదే సరియైన విధానం. నియమముగా, మృదుత్వముతో అతనితో వ్యక్తిగతంగా మాట్లాడడమును ఇది సూచిస్తుంది.

“యౌవనులను” అనే పదము *νέος* (*neos*, “క్రొత్త” లేదా “యౌవన”) అనే పదము యొక్క తులనాత్మక బహువచన రూపమును అనువదిస్తుంది. ఈ యౌవనులు తిమోతికి సమకాలీకులై ఉండవచ్చు (చూడండి 4:12). ఆయన వారిని “అన్నదమ్ములు”గా భావించాలి.

తన సొంత తల్లికి ఇచ్చే మర్యాదను అతను “వృద్ధ స్త్రీల”కు (*πρεσβυτέραις*, *presbuteras*, ఈ పదము ప్రెస్బుటేరోస్ కు స్త్రీలింగ బహువచన రూపము) ఇవ్వాలి. ఒక యౌవన ప్రకటనకర్తగా నా సంవత్సరములను నేను ఒకసారి చూచినప్పుడు, నా భార్యకు మరియు నాకు కూడా తల్లలుగా ఉన్న అద్భుతమైన వృద్ధ క్రైస్తవ స్త్రీలను ఎంతోమందిని నేను చూడగలను. పౌలుకు కూడా ఇటువంటి అనుభవమే ఉంది (చూడండి రోమా. 16:13).

“యౌవన స్త్రీలను” (*నియోస్* అను పదము యొక్క స్త్రీలింగ బహువచన రూపము) తిమోతి “అక్కచెల్లెండ్రు”గా భావించాలి. (ఒకవేళ తనకే సహోదరి ఉన్నట్లయితే) తన సహోదరిని వేరొక యౌవనస్థుడు ఎలా చూస్తాడో అదే విధంగా ఈయన కూడా ఇతర యౌవన స్త్రీలను చూడాలి అని ఎవరో అన్నారు. పూర్ణపవిత్రతతో అనే మాట 2వ వచనములో ఉంది. పేర్కొనబడిన నాలుగు గుంపులకు కూడా ఈ మాటలు వర్తిస్తాయి, కానీ యౌవన స్త్రీలతో తిమోతికి ఉండే సహవాసానికి ప్రత్యేకమైన అన్వయింపును ఇవి కలిగి ఉన్నాయి. మునుపు గుర్తించినట్లుగానే, యౌవన ప్రకటనకర్తలకు ఇది చాలా సున్నితమైన అంశం. అణువంత అపచారమైనను లేకుండునట్లు ఒక సువార్తీకుడు యౌవన స్త్రీల వద్ద జాగ్రత్తతో వ్యవహరించాలి.

సంఘములోని ఇతర సభ్యులను తిమోతి ఎలా చూడాలో అనేది “గౌరవించు” అనే మాటలో సారాంశపరచవచ్చు: వారు వృద్ధులైనా యౌవనులైనా, ఇతర క్రైస్తవులను ఆయన మర్యాదతో చూడాలి.

విధవరాండ్రను గౌరవించడం (5:3-16)

“నిజముగా అనాథలైన విధవరాండ్రు” (5:3-8)

³నిజముగా అనాథలైన విధవరాండ్రను సన్మానింపుము. ⁴అయితే ఏ విధవరాలిక్వైనను పిల్లలుగాని మనుమలుగాని యుండిన యెడల, వీరు మొదట తమ యింటివారియెడల భక్తి కనుపరచుటకును, తమ తలిదండ్రులకు ప్రత్యుపకారము చేయుటకును నేర్చుకొనవలెను; ఇది దేవుని దృష్టికనుకూలమైనది. ⁵అయితే నిజముగా అనాథయైన విధవరాలు ఏకాకియై యుండి, దేవునిమీదనే తన నిరీక్షణనుంచుకొని, విజ్ఞాపనలయందును ప్రార్థనలయందును రేయింబగలు నిలుకడగా ఉండును. ⁶సుఖభోగములయందు ప్రవర్తించునది బ్రదుకు చుండియు

చచ్చినదైయుండును. ⁷వారు నిందారహితులై యుండునట్లు ఈలారు ఆజ్ఞాపించుము. ⁸ఎవడైనను స్వకీయులను, విశేషముగా తన యింటివారిని, సంరక్షింపక పోయినయెడల వాడు విశ్వాసత్యాగము చేసినవాడై అవిశ్వాసికన్న చెడ్డవాడై యుండును.

వచనము 3. నిజముగా అనాధలైన విధవరాండ్రుగా (5:3, 5, 16) పౌలు పిలిచే వారిని గూర్చి మొదటగా చర్చిస్తున్నాడు. “విధవ” (*χήρα*, *chēra*) అనునది “భర్త చనిపోయిన ఒక స్త్రీ”³ కాగా ఈ “నిజముగా విధవ” అంటే ఎవరు? “నిజముగా” అని అనువదించబడిన పదము (*ὄντως*, *ontōs*) యొక్క అర్థము “నిజంగా అవును, వాస్తవముగా.”⁴ తన భర్తను కోల్పోవడం మాత్రమే గాక, యధార్థంగా అనాధగా ఉన్న వ్యక్తిని గూర్చి పౌలు మాట్లాడుతున్నాడు; ఆమెకు ఎటువంటి వ్యక్తిగత వనరులు ఉండవు మరియు ఆమెను పట్టించుకొనే వారు కూడా ఎవరు ఉండరు (5:4, 5, 8).

ప్రభుత్వ సహకారము, దయార్థ సంస్థల సహకారము, పదవీ విరమణ కార్యక్రమాలు, మరియు జీవిత భీమాలు అనేవే లేని దినములో తనకు అన్నీ సమకూర్చే వ్యక్తిని పోగొట్టుకొనిన ఒక స్త్రీ సమాజములో అత్యంత బలహీన వర్గాలలో ఒకటి. కొంతమంది విధవలకు బ్రదుకుటకు కొన్ని వనరులు ఉండేవి: తమ భర్తలచే విడిచిపెట్టబడిన ఆస్తి, గణనీయమైన కట్నాల నుండి మిగిలినది, లేదా తమను పట్టించుకొనే కుటుంబ సభ్యులు. 5:3-8లో, అట్టి వనరులు లేని వారు “నిజమైన అనాధ విధవరాండ్రు”గా భావించబడేవారు. సహాయమునకు అర్హురాలైన విధవ కూడా బహుశా పౌలు మనసులో ఉండి ఉంటుంది (5:5, 6). ఆమె క్రీస్తు యొక్క యధార్థమైన అనుచరురాలు అని ఇది స్పష్టమవ్వాలి.

“నిజమైన విధవరాండ్రు” పట్ల మన బాధ్యత ఏమిటి? మనము వారిని సన్మానించాలి. “సన్మానం” అనే మాట *τιμάω* (*timaō*)⁵ నుండి వస్తుంది, దీని అర్థం “ఒక వ్యక్తి పట్ల ఉన్నత ఆదరము చూపడం.”⁶ దేవుని రాజ్యములో విధవరాండ్రుకన్న విలువ యొక్క వ్యక్తికరణము - మరియు బహుశా ఇందులో బహిరంగ గుర్తింపు కూడా ఉంటుంది.⁷ కొన్ని వచనములు తరువాత, పెద్దలకు “రెట్టించు సన్మానం” ఇవ్వడములో ఆర్థిక తోడ్పాటు కూడా ఇమిడి ఉంది (5:17, 18). తల్లిదండ్రులను “సన్మానించుడి” (నిర్గమ. 20:12) అనే ఆజ్ఞలో వారు వృద్ధులైన తరువాత వారికి ఆర్థిక తోడ్పాటు కూడా ఇవ్వడం అనేది ఇమిడి ఉన్నదని యేసు సూచించాడు (మత్తయి 15:4, 5). అయినప్పటికీ, ఇక్కడ దృష్టి “సన్మానం”పై ఉన్నదని మనము మరువకూడదు. విధవరాండ్రుకు సహాయం చేయడం అనేది దానముగా భావించకూడదు. వారిని గౌరవించే క్రమంలో ఇది భాగము.

వచనము 4. విధవను గూర్చి పట్టించుకోవడం అనేది ప్రధానంగా ఆమె కుటుంబం యొక్క బాధ్యత అని పౌలు వెంటనే కొనసాగించాడు: అయితే ఏ విధవరాలికినను పిల్లలు గాని మనుమలు గాని యుండిన యెడల⁸, వీరు మొదట తమ యింటివారియెడల భక్తి కనుపరచుటకును, తమ తలిదండ్రులకు ప్రత్యుపకారము చేయుటకును⁹ నేర్చుకొనవలెను¹⁰; ఇది దేవుని దృష్టికనుకూలమైనది. “భక్తి కనుపరచుట” (*εὐσεβέω*, *eusebeō*) అంటే “ఒకరి పట్ల ప్రగాఢమైన సన్మానం

ఉంచడం,” “ఒకరి నొంత కుటుంబము పట్ల ప్రత్యేకమైన ఆదరమును చూపడం”¹¹ కూడా ఇందులో భాగమే. ఈ వాక్యములో, కుటుంబములోని సభ్యులందరికీ ఆహారము, వస్త్రము మరియు నివాసము వంటి జీవన అవసరతలు అన్నీ ఉండునట్లు చూసే బాధ్యతా కూడా ఇమిడి ఉంది. ఒక ప్రసిద్ధమైన నానుడిని అనుసరించి, “నిజమైన ధర్మము ఇంటివద్దనే ప్రారంభమౌతుంది” అని మనము చెప్పవచ్చు.

వృద్ధులైన తల్లిదండ్రులకు సహాయము చేయుటకు గాను పౌలు రెండు కారణాలు ఇస్తున్నాడు. మొదటిది “వారికి ప్రత్యుపకారము” చేయుటకు, అనగా వారు మనకు చేసిన దానంతటికీ తిరిగి చెల్లించుటకు. మనము ఈ లోకములోనికి వచ్చినప్పుడు, మనము వేడిమి కలిగి ఉండుటకు, శుభ్రముగా మరియు ఆహారము కలిగి ఉండునట్లు వారు చూచుకున్నారు. మాటలలోనూ క్రియలలోనూ మనపై తమ ప్రేమను క్రుమ్మరించారు. వారు వృద్ధులైన కొలదీ, వారికి కూడా మనము ఇదే చేయాలి.

“మరి నాకు మంచి తల్లిదండ్రులు లేకపోతే పరిస్థితి ఏమిటి?” అని ఎవరైనా అడగవచ్చు. ఈ ప్రశ్నకు సమాధానం “అప్పుడు రెండవ కారణము వలన వారికి సహాయము చేయండి: ‘ఇది దేవుని దృష్టికనుకూలమైనది.’” “అనుకూలం” అనేది ἀπόδεκτος (apodektos) నుండి వస్తుంది, ఇది “యిష్టమైనది” మరియు “ఆహ్వానించదగినది”¹² అను అర్థాలను సూచిస్తుంది (చూడండి 2:3). వృద్ధులైన తల్లిదండ్రులను చూడడం అనేది కుటుంబ బాధ్యత మాత్రమే కాదు; అది ఒక ధర్మసంబంధమైన విధి కూడా.

వచనము 5. సహాయము చేయబడవలసిన “నిజమైన విధవ” దైవభక్తిగలదై ఉండవలెను. ఆమెకు సజీవమైన బంధువు ఎవరూ లేరు అని సూచించే పదములతో ఈ వచనము మొదలౌతుంది. **అయితే నిజముగా అనాథయైన విధవరాలు ఏకాకియై యుండి.** అట్టి పరిస్థితిలో ఉన్న స్త్రీ స్వీయ-జాతితో నిండుకొని ఉంటుంది, కానీ పౌలుచే చిత్రించబడుతున్న స్త్రీ అలా కాదు. కానీ, ఆమె **దేవునిమీదనే తన నిరీక్షణనుంచుకొని, విజ్ఞాపనలయందును ప్రార్థనలయందును రేయింబగలు నిలుకడగా ఉండును.**¹³ సణుగుటకు బదులుగా ఆమె **రేయింబగలు ప్రార్థిస్తుంది** (చూడండి లూకా 2:37) - అనగా, “యెడతెగక” (1 థెస్స. 5:17).

వచనము 6. ఈ దైవికమైన స్త్రీ 5:6లో ఉన్న లోకానుసారమైన స్త్రీకి పూర్తి విరుద్ధంగా నిలుస్తుంది. ఈ సందర్భములో, లోకానుసారమైన స్త్రీ కూడా విధవే. అయినప్పటికీ, తన్నుతాను ప్రార్థనకు అప్పగించుకొనుటకు బదులుగా, ఆమె **సుఖభోగములయందు ప్రవర్తించునది.**¹⁴ ఈ పదములు σπατάλαω (spatalaō) అను మాటకు అనువాదము, “విలాసవంతమైన, భోగాశక్తమైన”¹⁵ అనే అర్థాలు ఇందులో ఉంటాయి. యెహెజ్కేలు 16:49 వచనమునకు సెప్టావజింట్ అనువాదములో ఈ పదము కనిపిస్తుంది, అక్కడ నొదొమ గొమోజ్టాను గూర్చి వివరించబడింది, మరియు యాకోబు 5:5లో కూడా స్వీయ-సంతృప్తిలో జీవించే ధనిక వ్యక్తులను గూర్చి వివరిస్తుంది.

పౌలు ప్రకారం, ఈ విధమైన స్త్రీ **బ్రదుకు చుండియు చచ్చినదైయుండును.** “చచ్చినదై” అనే మాట θνήσκω (thnēskō) నుండి వస్తుంది. ఈ వాక్యభాగములో, దీని అర్థము ఆత్మీయంగా చచ్చినదై ఉండడం (చూడండి ఎఫెసీ. 2:1). భౌతికంగా ఆమె

జీవించే ఉంటుంది, కానీ దేవుని నుండి దూరమై ఉంటుంది గనుక ఆత్మీయంగా చచ్చినది (చూడండి ఎఫెసీ. 4:18).¹⁶ అట్టి స్త్రీ సంఘముచే పోషింపబడకూడదు అనేది మనము చేయవలసిన స్పష్టమగు తీర్మానమై ఉన్నది. తన జీవనశైలిలోని రెండు విషయములు తన్ను అనర్హురాలిని చేస్తాయి: (1) ఆమె విలాసంలో జీవిస్తూ, తనకు ఎన్నో వనరులు ఉన్నాయని బయలుపరుస్తుంది, మరియు (2) తన జీవనశైలి దుష్టమైనదిగా, ప్రభువుపై కేంద్రీకృతమవుటకు బదులు తనపైనే కేంద్రీకృతపరచుకుంటుంది.

వచనము 7. మునుపటి అధ్యాయములో, కొన్ని నియమములను “ఆజ్ఞాపించి బోధించు”మని పౌలు తిమోతికి చెప్పాడు (4:11).¹⁷ ఇక్కడ, ఈలాగు ఆజ్ఞాపించుము అని చెప్తున్నాడు. ఈ వచనములో “ఈలాగు” అనే పదము విధవరాండ్రను గూర్చి ఆయన ఇచ్చిన నిర్దేశములను సూచిస్తుంది. వారు [వ్యక్తులు మరియు సంఘము కూడా] నిందారహితులై యుండునట్లుగా ఇలా చేయుమని పౌలు చెప్పాడు.

వచనము 8. వ్యక్తిగత బాధ్యతపై అదనపు ఉద్ఘాటనతో ఈ భాగము ముగుస్తుంది.¹⁸ పౌలు యొక్క మాటలు బలమైనవిగా మరియు రాజీలేనివిగా ఉన్నాయి: ఎవడైనను స్వకీయులను, విశేషముగా తన యింటివారిని, సంరక్షింపక పోయినయెడల వాడు విశ్వాసత్యాగము చేసినవాడై అవిశ్వాసికన్న చెడ్డవాడై యుండును. “స్వకీయులకు” అనే మాట ఒకరి అదనపు కుటుంబ సభ్యులను కూడా కలిగి ఉంది. NCV అనువాదములో “తన నొంత బంధువులు” అని ఉంది. ఒక క్రైస్తవునికి తన ఆంటీలు, అంకుల్ లు, మరియు ఇతర బంధువర్గం పట్ల విధి ఉంది. అయినప్పటికీ, “తన [నొంత] యింటివారి”కి, అనగా వృద్ధులైన తన తల్లిదండ్రులకు మరియు అవ్వతాతలకు కూడా¹⁹ సమకూర్చవలసిన బాధ్యత “విశేషము”గా ఆయనకు ఉంది.

మొదటిగా పరిపోషణ మరియు పంచభూతముల నుండి భద్రత అనే మౌలిక వస్తుపరమైన అవసరతలను గూర్చి ఇక్కడి ఏర్పాటు. తగినంత ఆహారం, వస్త్రములు మరియు నివాసము లేకుండా మనము మన తల్లులను విడిచిపెట్టిన యెడల, తమ భావోద్వేగ మరియు ఆత్మీయ క్షేమము గురించి మనము ఎంత ఎక్కువ మద్దతు ఇచ్చినా సరే వారు అంతగా ఆకర్షించబడరు. అయినప్పటికీ, ఒకసారి ఆ మౌలిక అవసరతలు సంతృప్తిపరచబడిన తరువాత, తమ అవసరత మరియు అభినందించబడడం మరియు ప్రేమించబడడం అనే ఇతర ఆశలు కూడా ఆ పిమ్మట తీర్చబడాలి.

ఇట్టి వాటిని చేకూర్చవలసిన అవసరత ప్రాముఖ్యం కానిది అని కాదు. “తన యింటివారిని సంరక్షింపకపోయిన యెడల ... విశ్వాసత్యాగము చేసినవాడు” అని పౌలు అన్నాడు. “విశ్వాసము” అనునది ప్రేరేపితమైన బోధల సంగ్రహం.²⁰ “త్యాగము” అనేది ἀρνέομαι (arneomai, “విడనాడు, తిరస్కరించు”)²¹ అనే బలమైన పదము నుండి వస్తుంది. మొదటిగా, తన బాధ్యతను నిర్లక్ష్యము చేసినవాడు “విశ్వాసమును త్యాగము చేసాడు” ఎట్లనగా “నీ తండ్రిని నీ తల్లిని సన్నానింపుము” అని ప్రేరేపితమైన బోధ చెప్తుంది.²² రెండవదిగా, తన హృదయములో ప్రేమ లేమిని తన క్రియలు చూపుతున్నాయి గనుక అతడు “విశ్వాసమును త్యాగము” చేసినవాడు. విశ్వాసము

అంటే, “ప్రేమలో క్రియాశీలంగా ఉండడం మరియు ప్రేమయందు వేరవక ఉండడం”²³ (చూడండి 1 కొరింథీ. 13:13; 1 తిమోతి 1:14; 2:15).

తన యింటివారిని సంరక్షించలేని వాని గూర్చిన ఈ సంక్షిప్త మూల్యాంకనంతో పాటు ముగిస్తున్నాడు: అతడు “అవిశ్వాసికన్న చెడ్డవాడై యుండును.” “అవిశ్వాసి” (ἀπιστος, *apistos*) అనేది ఆల్ఫా (α, *a*) అనే గ్రీకు అక్షరముతో “విశ్వాసము” (πιστός, *pistos*) అనే మాటను నిర్వీర్యపరుస్తుంది. అనేకమంది అవిశ్వాసులకు (క్రైస్తవేతరులకు) వృద్ధులైన తల్లిదండ్రులతో సహా ఒకరి కుటుంబమును గూర్చి పట్టించుకోవడానికి నైతికమైన మరియు సాంఘికమైన కొన్ని స్మృతులు ఉన్నాయి. ఈ విషయములో విఫలమవ్వడం అంటే ఒక “విశ్వాసపూతకుని” (KJV) కంటే దిగువ స్థాయిలో ఒకరిని తన్నుతాను పెట్టుకోవడమే అవుతుంది.

“లెక్క”లో ఉన్నటువంటి విధవరాండ్రు (5:9, 10)

⁹అరువది ఏండ్ల కంటే తక్కువవయస్సు లేక, ఒక్క పురుషునికే భార్యయై, ¹⁰సతీక్రియలకు పేరుపొందిన విధవరాలు పిల్లలను పెంచి, పరదేశులకు అతిథ్యమిచ్చి, పరిశుద్ధుల పాదములు కడిగి, శ్రమపడువారికి సహాయముచేసి, ప్రతి సత్కార్యముచేయ బూనుకొనినదైతే ఆమెను విధవరాండ్రు లెక్కలో చేర్చవచ్చును.

వచనములు 9, 10. నమోదు చేయబడవలసిన విధవల లక్షణాలు ఈ విభాగంలో ప్రారంభమౌతాయి: విధవరాండ్రు లెక్కలో చేర్చవచ్చును. “ఈ జాబితా” ఎఫెసు సంఘము సహాయము చేస్తున్న విధవలందరిది అని ఊహించుటకు మనము శోధించబడతాము. అయితే, ఆ ఊహ సమస్యల్లోకి దారి తీస్తుంది. వచనము 9 ఈ విధముగా చెప్పుంది, “అరువది ఏండ్ల కంటే తక్కువవయస్సు.” నిజముగా దిక్కులేని (“విధవలు”) యౌవన విధవలను సంఘము పట్టించుకోకుండా ఉందని మనము ఆలోచించాలా? ఖచ్చితంగా కాదు.²⁴ తదుపరి, ఈ “జాబితాలో” ఉండుటకు విధవరాలు “ప్రతిజ్ఞ” తీసుకోవాలి (5:12), ఆమె మరల వివాహము చేసుకుంటే ఈ ప్రతిజ్ఞ తెంచినవేయబడుతుంది (5:11, 12). ఇది “నిజమైన అవసరతలో” ఉన్న విధవలందరిని సూచిస్తుందనడం అసంభవం.

సంఘముతో కొంత పరస్పర ఒప్పందము కలిగిన ఎఫెసులోని “నిజమైన విధవలను” గూర్చి 5:9-16 వచనము మాట్లాడుతున్నాయని చాలామంది రచయితల అభిప్రాయం. విషయము ఇదైనప్పటికీ, ఒప్పందము ఏమనేది మనకు ఖచ్చితముగా తెలీదు. ఇలాటి జాబితా కలిగిన ఏ సంఘమును గూర్చి మనము చదవము, కాబట్టి ఎఫెసులోని సంఘమునకు ఇది ఒక ప్రత్యేకమైన సిద్ధపాటు. ఏదేమైనా, సంఘము యెడల దేవుని చిత్తమును గూర్చిన ఈ విభాగములో తగినంత సమాచారము లేదు. J. W. Roberts ఈ విధముగా వ్రాసాడు,

ఆధునిక కాలములోని సంఘములు దీనిని అనుకరించడానికి పాటు ఏమి చేస్తున్నాడో మనకు కొంతమట్టుకు తెలుసు. దేవుడు ఈ ఒప్పందము - అదేమైనా - సంఘములో కొనసాగించబడాలని కోరితే, ఆయన దీనిని గూర్చి మరింత

సమాచారమును మనకు ఇచ్చేవాడు. ప్రతి సత్కార్యమునకు పూర్ణముగా సిద్ధపడి యుండునట్లు దేవుని వాక్యము మనలను సిద్ధపరుస్తుంది (2 తిమో. 3:17).²⁵

5:9-16వరకు చదివి దానిలో నుండి మనము పొందుకొనవలసిన పాఠములను నేర్చుకొనకూడదు అని కాదు దీని యొక్క అర్థం. దేవుడు ఒక ఉద్దేశము కొరకు ఈ సమాచారమును దాచి ఉంచాడు. ఈ వాక్యభాగమును వచనము వెంబడి వచనము చర్చించిన పిమ్మట అనువర్తనను చూద్దాము.

“లెక్కలో చేర్చవచ్చును” అను పదసమాహము *καταλέγω* (*katalegō*) నుండి వచ్చింది, ఇది సాధారణంగా “ఎన్నుకొను” లేదా “జాబితాలో ఎక్కించు” అనుదానికి సమాంతరంగా ఉంది.²⁶ ప్రస్తుత రక్షించబడిన వారి లెక్కలో (సంఘములో) ఎక్కించాడు అని కొంతమంది చెప్పుంటారు (అపొ. 2:36-38, 41, 47; 5:14). అయితే, క్రైస్తవునిగా మారాలంటే వయస్సుతో నిమిత్తము లేదు లేదా వివాహము చేసుకొనియుండవలసిన అవసరత లేదు. “విధవరాండ్ర జాబితా” అని NIV సరిగానే అనువదించి. ఇది సంఘములో ఒక ప్రత్యేకమైన సేవ చేయుచున్న విధవరాండ్ర జాబితా కావచ్చు.²⁷ John R. W. Stott ఇలా అన్నారు, ఇది “అవసరతలో ఉన్న వారి జాబితా కాదుగానీ సేవచేయ గల సామర్థ్యము కలిగిన విధవరాండ్ర జాబితా.”²⁸

“లెక్కలో చేర్చబడాలంటే” విధవరాలు మూడు అర్హతలను కలిగియుండాలి. మొదటిగా వయస్సు: ఆమె అరువది యేండ్ల కంటే తక్కువ వయస్సు ఉండకూడదు. “ప్రాచీన రోమా సామ్రాజ్యంలో, వయోపరిమితి తక్కువ.”²⁹ అరువది ఏండ్లు అంటే ముదుసలి వయస్సు.

రెండవ అర్హత వివాహంలో విశ్వాసనీయత: ఒక్క పురుషునికే భార్యయై ఉండాలి.³⁰ ఆమె భర్త బ్రదికియున్నప్పుడు, ఆమె అతనికి విశ్వాసనీయంగా ఉంది (NIV; NEB చూడండి). తదుపరి, అతని మరణము నుండి మరల వివాహము చేసుకొనని దానిగా ఉండాలి (5:11, 12 చూడండి).

మూడవ అర్హత క్రైస్తవ పరిచర్య: సతీక్రియలకు పేరుపొందిన విధవరాలు. “ఈ జాబితా” సంఘమునకు ప్రత్యేక పరిచర్యనందించు జాబితా అను మన ఆలోచన సరైనదైతే, ఇది ఇంట్లో, సంఘములో మరియు సమాజములో సతీక్రియలకు పేరుపొందినవారు విధవరాలను సూచిస్తుంది.³¹ “సతీక్రియలకు” అను పౌలు ఉదాహరణలు “శ్రద్ధచూపు పరిచర్య” మరియు “సహాయము చేయు పరిచర్యను” సూచిస్తుంది.

ఆమె సతీక్రియలలోని ఒక ఉదాహరణ ఏమనగా ఆమె పిల్లలను (*τεκνοτροφέω*, *teknotropheō*³²), పెంచింది, “భౌతికంగా మరియు ఆత్మీయంగా” వారికి సహాయపడింది.³³ ఈ పిల్లలు ఆమె సొంత పిల్లలైతే, వారు బహుశా చనిపోయి యుండవచ్చు; ఆమె ఒంటిగా ఉందని సందర్భము చెప్పుంది.

తదుపరి, ఆమె పరదేశులకు అతిథ్యమిచ్చెను. ఆమె ఇతరులను తన గృహములోని ఆహ్వానించింది, ప్రత్యేకముగా ప్రయాణము చేస్తున్న తోటి విశ్వాసులను.³⁴

క్రైస్తవులు ఆమె గృహమును దర్శించినప్పుడు, ఆమె (వారి) పాదములు

కడిగింది.³⁵ ఆ దినాల్లో, కాళ్లు-కడుగుట అనేది శుభ్రత మరియు సాంఘిక సార్థకతగ ఊంది. ప్రజలు చెప్పులు వేసుకుంటారు మరియు మురికి మరియు ముళ్ళ దారులలో నడచినప్పుడు అశుద్ధముగా ఉంటాయి గనుక ఇది అవసరం. ఇది మర్యాదగా కూడా ఉంది; చల్లటినీరు ఉపశాంతిగా ఉంటాయి (లూకా 7:44 చూడండి). సాధారణంగా దాసులు కాళ్లను-కడిగేవారు, కాబట్టి ఒక విధవరాలు ఈ కార్యమును చేయుటకు ఇష్టత చూపించిందంటే నీడమైన పనులను చేయనంగీకరించుట తననుతాను “అంత మంచిదిగా” పరిగణించుకొనలేదు (యోహా. 13:3-17 చూడండి).

విధవరాలు ప్రతి సత్కార్యముచేయ బూనుకొనినది అని చెప్పు పాలు భావార్థక లక్షణాల జాబితాను చెప్పాడు. సమయము దొరకిన కొలది మేలుచేయుటకు ఆమె సిద్ధపడింది (గలతీ. 6:10). అలా చేయుటద్వార, సంఘ నాయకులు ఇచ్చే ఏ విధమైన పనినైనా చేయుటకు సిద్ధపడినట్లు ఆమె తననుతాను కనుపరచుకొన్నను.

“యౌవనస్థులైన విధవరాండ్రు” (5:11-16)

¹¹⁻¹²యౌవనస్థులైన విధవ రాండ్రను లెక్కలో చేర్చవద్దు; వారు క్రీస్తునకు విరోధముగా నిరంకుశలైనప్పుడు తమ మొదటి విశ్వాసమును వదలుకొనిరను తీర్చుకొందినవారై పెండ్లాడగోరుదురు. ¹³మరియు వారు ఇంటింట తిరుగులాడుచు, బద్ధకురాండ్రగుటకు మాత్రమేగాక, ఆడరాని మాటలాడుచు, వదరు బోతులును పరులజోలికి పోవువారునగుటకును నేర్చుకొందురు. ¹⁴కాబట్టి యౌవన స్త్రీలు వివాహము చేసికొని పిల్లలను కని గృహపరిపాలన జరిగించుచు, నిందించుటకు విరోధికి అవకాశమియ్యకుండవలెనని కోరుచున్నాను. ¹⁵ఇంతకుముందే కొందరు త్రోవనుండి తొలగిపోయి సాతానును వెంబడించినవారైరి. ¹⁶విశ్వాసురాలైన యే స్త్రీ యింటనైనను విధవరాండ్రుండినయెడల, సంఘము నిజముగా అనాధలైన విధవరాండ్రుకు సహాయము చేయుటకై దానిమీద భారములేకుండ ఆమెయే వీరికి సహాయము చేయవలెను.

వచనములు 11, 12. ఈ “లెక్క”లో ఉండవలసిన విధవరాండ్రు లక్షణములను గుర్తించిన తరువాత, ఈ “లెక్క”లో ఉండకూడని విధవరాండ్రు లక్షణములను పాలు పిమ్మట ఇచ్చాడు. మొదటిగా చెప్పబడింది వయసు: యౌవనస్థులైన విధవ రాండ్రను లెక్కలో చేర్చవద్దు. “యౌవనస్థులైన” అనే మాట యేబది తొమ్మిది సంవత్సరములు వరకు వయసుగల విధవలను కలిగి ఉంటుంది (5:9 చూడండి), కానీ పిల్లలను కనగల వయసులో ఉన్న విధవరాండ్రును మనసులో ఉంచుకొని స్పష్టంగా పాలు మాట్లాడుతున్నాడు (5:14).

మునుపు సూచించబడినట్లుగా, ఈ “లెక్క”లో చేర్చబడడం అనేది విధవ మరియు సంఘమునకు మధ్యగల పరస్పర అంగీకారమును కోరుతుంది. సుస్పష్టంగా, విధవకు సహకారము చేయుటకు సంఘము అంగీకరించింది, అలాగే ఆమెకు ఇవ్వబడిన పనులన్నిటికి తన్నుతాను లోబరచుకొనుటకు విధవ కూడా అంగీకరించింది. రెండవ శతాబ్దమునకు తరువాత భాగము లేదా మూడవ శతాబ్దమునకు మొదటి భాగములో, “విధవరాండ్రు ఒక వ్యవస్థ” మొదలైంది. వారి పనిని Stott ఈ మాటలతో

సారాంశపరచాడు: “అందులో నమోదు చేసుకొనిన విధవలు ప్రార్థనకు, బలహీనులను చూచుకొనుటకు, అనాధలను పట్టించుకొనుటకు తమ్ముతాము సమర్పించుకొనినవారు, చెరసాలలో ఉన్న క్రైస్తవులను దర్శించేవారు, అన్యులైన స్త్రీలకు సువార్త చేసేవారు, మరియు మారిన స్త్రీలను తమ బాప్తిస్మము కొరకు సిద్ధపడుటకు బోధించేవారు.”³⁶ ఈ విధమైన “సంఘమునకు చెందిన వ్యవస్థ” ఎఫెసులో ఉన్నదో లేదో మనకు సూచన లేదు. సంఘమునకు సహాయము చేయుటకు మరియు ఒక ఉపయోగకరమైన పనిని విధవరాండ్రకు ఇచ్చుటకు ఇది స్థానికంగా చేసుకొన్న ఏర్పాటు.

చేసుకొనబడిన ఒప్పందం ప్రకారం, తాను పునర్వివాహం చేసుకొనను అని ఆ విధవ ఒక “ప్రతిజ్ఞ” (ఒక మ్రొక్కుబడి లేదా ఒప్పందం) చేసుకున్నట్లుగా కనబడుతుంది. ఆమె పునర్వివాహం చేసుకుంటే, సంఘమునకు తనకున్న బాధ్యతలకు మరియు తన క్రొత్త భర్తపట్ల తనకున్న బాధ్యతలకు మధ్య ఆమె సతమమౌతుంటుంది (1 కొరింథీ. 7:32, 33 చూడండి). “ప్రతిజ్ఞ” అనే మాట *πίστις* (*pistis*, “విశ్వాసం”) నుండి వస్తుంది, ఈ వాక్యములో ఈ పదము “నమ్మకత్వమనే ప్రతిజ్ఞ,”³⁷ “నమ్మకముగా మరియు యధార్థంగా ఉండుటకు ఒక తీవ్రమైన వాగ్దానం”ను³⁸ సూచిస్తుంది. నశ్వరమైన తన ఆసక్తి లేదా బహుశా ఎడబాటు వలన కూడా, యౌవనస్థురాలైన ఒక విధవ అట్టి ఒక ప్రతిజ్ఞ చేయవచ్చు - కానీ, యోగ్యుడైన ఒక యౌవనస్థుని ఆమె కలిస్తే, అలా చేసినందుకు ఆమె పశ్చాత్తాపపడుతుంది. ఈ ఆలోచనను MSG అనువాదము ఈ విధంగా చెప్పుంది: “[ఈ లెక్క]లోనికి చేరిన వెంటనే, మరలా ఈ లెక్కలో నుండి వెళ్లిపోవాలని వారు అనుకుంటారు.”

కాబట్టి పౌలు సంఘమునకు ఈ మార్గదర్శకం ఇస్తున్నాడు: “యౌవనస్థులైన విధవరాండ్రను లెక్కలో చేర్చవద్దు.”³⁹ ఈ నిర్దేశమునకు ఆయన రెండు కారణాలు ఇస్తున్నాడు. మొదటిగా వారు క్రీస్తునకు విరోధముగా నిరంకుశలైనప్పుడు తమ మొదటి విశ్వాసమును వదలుకొనిరను తీర్పుచొందినవారై పెండ్లాడగోరుదురు. “నిరంకుశలైనప్పుడు” అనే మాట *καταστραφίαν* (*katastrēnīāō*) నుండి వస్తుంది, ఇది “బలమైన భౌతిక కోరికలతో పాలించబడే”⁴⁰ అనే అర్థాన్ని ఇస్తుంది. దీనిని అక్రమ కోరికలకు పరిమితము చేయవచ్చు, కానీ మానవ జాతి విస్తరించునట్లు చేయుటకు దేవుడు మనలో ఉంచిన సహజమైన కోరికలను కూడా సూచించేదిగా ఇది ఉంది. అవి కలిగియుండుటలో వాటి తప్పేమీ లేకున్నను, ఈ కోరికలు వృద్ధురాలైన విధవలో కంటే కూడా యౌవనస్థురాలైన విధవలోనే బలంగా ఉంటాయి మరియు తన ప్రతిజ్ఞను ఉల్లంఘించునట్లు యౌవన స్త్రీని శోధిస్తాయి.

పునర్వివాహం చేసుకోవాలని అనుకోనే యౌవన విధవకు పౌలు వ్యతిరేకి కాదు (5:14 చూడండి), కానీ ప్రభువు దృష్టిలో ఒక పవిత్రమైన ఒడంబడికను చేసికొని దానిని ప్రక్కన పెట్టే ఏ వ్యక్తైనా ఆయన వ్యతిరేకియే. “క్రీస్తునకు విరోధముగా” అనే మాటను “[తాము అవివాహితులముగానే ఉండుమని సంఘ నాయకులకు వాగ్దానము చేసినప్పుడు] క్రీస్తుతో [వారు చేసికొనిన ప్రతిజ్ఞ]కు విరోధముగా” అని చదవవచ్చు.

ఈ “లెక్క”లోని యౌవన విధవలు పునర్వివాహం చేసుకున్నప్పుడు, తమ

మొదటి విశ్వాసమును వదలుకొనిరను తీర్పుపొందినవారై పెండ్లాడగోరుదురు. మన మాటమీద నిలబడడం, మనము చేస్తాము అని చెప్పిన దానిని చేయడం అనేవి దేవుని దృష్టికి ఎంతటి ప్రాముఖ్యమైనదో మనకు తెలియకపోతే మనకు ఇది చాలా కటువుగా అనిపించవచ్చు.⁴¹ ఇక్కడ ప్రస్తావించబడిన “తీర్పు” (κρίμα, *krima*, “తీర్పు”) స్వీయ-తీర్పును (అపరాధ భావనగల మనసాక్షి), సభిక తీర్పును (ఇతర సభ్యులతో మరకలుగల సహవాసము), మరియు దైవిక తీర్పును (దేవుని అసమ్మతి) కూడా సూచించేదిగా ఉంది. “నీవు మ్రొక్కుకొని చెల్లింపకుండుటకంటే మ్రొక్కుకొన కుండుటయే మేలు” (ప్రసంగి 5:5; NIV).

వచనము 13. ఈ “లెక్క”లో యౌవనస్థులైన విధవలను పెట్టకపోవడానికి పౌలు యొక్క రెండవ కారణం కొందరు స్వీయ-క్రమశిక్షణను మరియు క్రైస్తవ పరిపక్వతను కోల్పోయి, సేవచేయుటకు గల తమ అవకాశములను నిరుపయోగపరచుకొంటున్నారు.⁴² ఆయన వ్రాస్తూ, **మరియు వారు ఇంటింట తిరుగులాడుచు, బద్ధకురాండ్రగుటకు నేర్చుకొందురు అంటున్నాడు.** “ఇంటింట తిరుగులాడుచు” అనేది కుటుంబములకు సహాయము చేయుటకు అప్పగింపబడిన పనులను చేయుట అనే విషయమును సూచిస్తుంది. ఇది “ఇంటింట తిరుగులాడుచుండగా” (KJV) తమ బద్ధకమునకు గల భావవ్యక్తకరణగానే ఎక్కువగా ఉంది.

ప్రభువు కొరకు పనిచేయువారు తరచు తమ నొంత కార్య క్రమమును తయారుచేసుకోవాలి. ఇలా జరిగినప్పుడు, సంరక్షకునిగా జాగ్రత్తయైన ఆలోచన కలిగి పనివాడు స్వీయ-క్రమశిక్షణ కలిగినవాడుగా ఉంటేనే తప్ప, లేకపోతే (అతడు/ఆమె) తన సమయమును నిరుపయోగపరచుకోవడం లేదా దుర్వినియోగపరచుకోవడం చాలా సులభం. బహుశా ఇక్కడ పౌలుచే చిత్రించబడుతున్న వారు వారి పనులను ముగించుకొని, పిమ్మట ఏదైనా చేయుటకు చూచుటకు బదులుగా, వారు “తిరుగులాడుచుండుట”కు చూస్తున్నారు. ఏది ఏమైనను, వారి చేతులపై అధికమైన సమయము వారికి కలదు. నా అమ్మమ్మ చెప్పే మాటలలో నాకు బాగా నచ్చినది, “బద్ధకముగా ఉండే చేతులు దయ్యము యొక్క కార్టానాలు” అనే నానుడి.

ఇక్కడ పౌలు సంబోధిస్తున్నవారు బద్ధకురాండ్రగుటకు మాత్రమేగాక, ఆడరాని మాటలాడుచు, వదరు బోతులును పరులజోలికి పోవువారునగుటకును నేర్చుకొందురు. కుటుంబములతో సన్నిహితముగా పనిచేయువారు చాలా నిశ్చింతముగా ఉంచవలసిన వ్యక్తిగత సంగతులలో రహస్యంగా జోక్యం చేసుకొనువారు. విచారమేమంటే, పౌలుచే చెప్పబడుతున్న పనివారు “వదరుబోతులు.” “వదరుబోతు” (φλυαρος, *phluaros* నుండి, అక్షరార్థంగా, “గొణుగుట”) అని అనువదించబడిన పదము φλυω (*phluō*, “గొణుగు”)⁴³ అనే క్రియావాచకమునకు సంబంధించిన పదము. వారు గొణిగిన విషయాలు సత్యము కావచ్చు కాకపోవచ్చు, కానీ అది ఇక్కడి పరిగణన కాదు. “ఆడరాని” అని ప్రయోగించబడిన పదము యొక్క వ్యతిరేక మూలము θεός (*deī*), ఇది “అవసరమైన” లేదా “యోగ్యమైన”⁴⁴ అనే అర్థమును వివరిస్తుంది.

ఈ వ్యక్తులను పౌలు “పరులజోలికి పోవువారు” అని కూడా పిలుస్తున్నాడు.

ఇతరుల విషయాలలో కలుగజేసుకొనువాడినే పరులజోలికి పోవువారు అంటారు. గ్రీకు పదము “ఒకరికి అవసరము లేని విషయములను పట్టించుకోవడము”ను, “అనవసరంగా జోక్యం చేసుకోవడం”ను⁴⁵ సూచిస్తుంది. ఒక ప్రాచీన గ్రీకు తత్వవేత్త పరులజోలికి పోవువారిని ఈ విధంగా వర్ణించాడు: “పరులజోలికి పోవువారు సమర్పించు సేవలలో దయార్థ హృదయము యొక్క డాబు అధికకాతం ఉంటుంది, మరియు ప్రయోజనకరమైన సహాయము మాత్రము తక్కువనే ఉంటుంది.”⁴⁶

వచనము 14. యోవనస్థులైన విధవలు ఈ “లక్క”లో చేర్చబడకపోతే, మరి వారితో ఏమి చేయాల్సి? ఇదిగో పాలు యొక్క ప్రతిపాదన: **కాబట్టి యోవన స్త్రీలు**⁴⁷ **వివాహము చేసికొని పిల్లలను కని గృహపరిపాలన జరిగించుచు** ఉండాలి (తీతుకు 2:4, 5 చూడండి).⁴⁸ ఈ సంఘటనల పరంపర రెండు సమస్యలను పరిష్కరిస్తుంది: యోవనస్థురాలైన ఆ స్త్రీ సంఘముచే పోషింపబడవలసిన అవసరత ఉండదు,⁴⁹ మరియు, తన పిల్లలు మరియు గృహము విషయములలో తన పనిని చక్కగా చేస్తుందని భావిస్తూ, వదరుబోతుయై పరులజోలికి వెళ్లే వ్యక్తిగా ఉండకుండా ఎక్కువగా కార్యనిమగ్నురాలై ఉంటుంది.

“గృహపరిపాలన” (οἰκοδеспοτεῖω, *oikodespoteō*) అని అనువదించబడిన గ్రీకు పదము అదనపు వ్యాఖ్యకు అర్హమైనది. అది “గృహము” అనే మాటకు గ్రీకు పదం (οἶκος, *oikos*) మరియు “పరిపాలన” అనే మాటకు గ్రీకు పదము (δеспοτεῖω, *despoteō*)ల సమ్మేళనం.⁵⁰ “గృహపరిపాలన” అను మాటకు బదులు ASV అనువాదములో “యింటిని పాలించు” అని ఉంది. భార్య తన భర్తకు లోబడి ఉండాలి (తీతుకు 2:5; ఎఫెసీ. 5:22 చూడండి), కానీ ఆ యింటిలో ఆమె రాణిలా పరిపాలించాలి (సామెత 31:10-31 చూడండి). అనేకమైన గృహస్థ నిర్ణయాల విషయములలో జ్ఞానవంతుడైన భర్త తన భార్య యొక్క ఆశలను జరిగిస్తాడు.

ఓయ్యోడెస్సోటోయో అనునది అధికారమును దయచేయడం మాత్రమే కాదు, బాధ్యతను కూడా అది సంక్రమించజేస్తుంది. తన జీవితముతో వివాహితురాలైన స్త్రీ ఏమైనా చేయగలగవచ్చు, కాని తన గృహమునకు మరియు కుటుంబమునకు ఆమె సమయము కేటాయించాలి. Warren W. Wiersbe ఇలా వ్రాసాడు,

ఒక క్రైస్తవ భార్య మరియు తల్లి గృహమునకు వెలుపల పనిచేయవలసిన అవసరత ఉండవచ్చు, కానీ గృహములో తన పరిచర్యను అది నాశనం చేయకూడదు. కేవలం భోగాలను పొందడానికే పనిచేసే భార్య తాను కొన్ని అవసరతలను కోల్పోయినదని చాలా ఆలస్యంగా తెలుసుకుంటుంది. డబ్బు దేనిని కొనలేదో వాటిని పోగొట్టుకోలేకుండా ఒకవేళ ఉంటేనే, డబ్బు కొనగలిగినవాటిని కలిగియుండడం మంచిది అవుతుంది.⁵¹

ఆమె చేయవలసిన విధముగా చేస్తూ, **నిందించుటకు విరోధికి అవకాశమియ్యకుండా** ఒక స్త్రీ ఉంటుంది. “విరోధి” అనే పదము సంఘములోని సభ్యులను గూర్చి విమర్శించుటకు ఎల్లప్పుడూ ఎదురు చూసే వారిని కలిపి సూచిస్తుంది.⁵² (వారిలో ఒకరు మరొకరిని చూస్తూ పరిహాసముతో, “నాకంటే ఆమె మంచిదని భావించే ఈ శ్రీమతిని చూడు! ఆమె కేవలం పరులజోలికి వెళ్లే ఒక

వదరుబోతు తప్ప ఏమీ కాదు! మరియు ఆమె తన్ను క్రైస్తవురాలిగా పిలచుకొంటుంది!" అని చెప్పుకోవడం ఉహించడం కష్టం కాదు.) "అవకాశం" అని అనువదించబడిన పదము (ἀφορμή, *aphormē*) "యుద్ధములో ఆపరేషన్ కొరకు ఉపయోగించే స్థావరము"ను సూచిస్తుంది.⁵³ క్రైస్తవులుగా జీవించుటలో విఫలమయ్యే క్రైస్తవులు గాక క్రైస్తవ్యంపై దాడిచేయడానికి సాతానుకు ఉత్తమమైన "ఆపరేషన్ల స్థావరము" మరొకటి ఉండదు.

వచనము 15. ఎఫెసులోని సంఘము ఎదుర్కొంటున్న వాస్తవిక-జీవిత సమస్యలను గూర్చి పౌలు మాట్లాడుతున్నాడు అనే విషయాన్ని ఈ వచనము పునరుద్ఘాటిస్తుంది. హృదయమును విరుగగొట్టి ఈ మాటలు మనకు ఉన్నాయి: **ఇంతకుముందే కొందరు త్రోవనుండి తొలగిపోయి సాతానును వెంబడించినవారైరి.** అవివాహితులుగానే ఉంటామని తీసుకున్న మాటను యౌవనస్థులైన స్త్రీలు ఉల్లంఘించినప్పుడు వారు సాతానును అనుసరిస్తున్నారు, కానీ ఇక్కడి బలమైన పదప్రయోగము మరింత గాఢమైన అర్థాన్ని సూచిస్తుంది. వారు వ్యభిచారులు అయ్యారు అని కొందరు భావిస్తున్నారు. వారు క్రైస్తవేతరులను వివాహమాడి విశ్వాసమును విడనాడారు అని ఇంకొందరు సూచించారు. వీరు 2 తిమోతి 3:6, 7 (KJV) ప్రకారం ఎఫెసులోని అబద్ధ బోధకులను అనుసరిస్తున్న "అవివేక స్త్రీలు" అని కొందరు ఒప్పించబడ్డారు. వారి ప్రత్యేక పాపములు ఏవైనప్పటికీ, క్రీస్తు నుండి వెనుదిరిగి సాతాను వైపునకు తిరగడం అన్నంత విషాదం మరొకటి అయితే ఉండదు.

వచనము 16. ఒకవేళ విధవకు బంధువులు ఉన్నట్లయితే ఆమెను చూచుకోవడం అనేది వారి బాధ్యతే - కాని సంఘము యొక్క బాధ్యత కాదు - అని పునరుద్ఘాటిస్తూ విధవరాండ్రలపై తన భాగాన్ని పౌలు ముగిస్తున్నాడు: **విశ్వాసురాలైన యే స్త్రీ యింటనైనను విధవరాండ్రుండినయెడల, సంఘము నిజముగా అనాధలైన విధవరాండ్రకు సహాయము చేయుటకై దానిమీద భారములేకుండ ఆమెయే వీరికి సహాయము చేయవలెను.**

5:4లో ఉన్న "పిల్లలు" మరియు "మనుమలు" అనే సాముదాయిక పదాలు విధవలను పట్టించుకొనే బాధ్యత పురుషులు మరియు స్త్రీలపై సమానంగా ఉంది అని సూచిస్తుంది. 5:14లో స్త్రీ బాధ్యతలను గూర్చి తన నిర్దేశములను ఇచ్చినట్లుగానే పౌలు ఇక్కడ 5:16లో స్త్రీలను గూర్చి బహుశ అదనంగా ప్రస్తావించి ఉంటాడు.⁵⁵

తల్లిదండ్రులను మరియు అవ్వతాతలను చూసుకొనే బాధ్యత క్రైస్తవులపై ఉన్నది అని 4వ వచనము ఉద్ఘాటించింది. 16వ వచనములో, "తన కుటుంబములోని విధవరాండ్ర" (REB) అందరినీ ఇముడ్చునట్లుగా నిర్దేశము విశాలపరచబడింది. అదృష్టవశాత్తు, కొందరు తమ విధులను ఇతరులపై త్రోయాలని చూస్తారు, ఆఖరుకు కుటుంబ బాధ్యతలు కూడా - ప్రత్యేకంగా ఆ బాధ్యతలు సమయము, ధనము మరియు ప్రయత్నములను ఖర్చు చేయవలసి వస్తే మరింత అధికంగా చేస్తారు. MSG అనువాదము 16వ వచనమును ఈ గడ్డు మాటలతో అనువదిస్తుంది: "[బ్రదికియున్న బంధువులు గల విధవలు] సంఘముపై త్రోసివేయబడకూడదు. [నిజముగా] సహాయమును కోరుతున్న విధవలతో సంఘము ఇప్పటికే తన చేతులను నింపుకొని ఉంది."

అన్యాయము

ప్రసంగీకుడు ప్రజలకు అనుబంధించేలా బోధించాలి (అధ్య. 5)

నేను ప్రసంగిస్తున్న విద్యార్థులతో మాట్లాడినప్పుడు, “నా దగ్గర ఒక మంచి వార్త మరియు ఒక చెడు వార్త ఉన్నది. మీరు ముందు దేనిని వినాలనుకుంటున్నారు?” అని నేను కొన్నిసార్లు ప్రారంభిస్తాను. వారు “శుభవార్త” అని జవాబిస్తే, నేను నవ్వి ఇలా చెబుతాను, “శుభవార్త ఏమనగా, ఒక సువార్త బోధకునిగా, మీరు ప్రజలతో పనిచేయాలి! ప్రజలు సహాయకరంగా లేదా మద్దతుగా ఉంటారు. వారు మీ జీవితాన్ని దీవిస్తారు!” వారు “చెడువార్త” అని స్పందిస్తే, నేను కోపపడతాను. “చెడువార్త ఏమనగా, ఒక సువార్త బోధకునిగా, మీరు ప్రజలతో పని చేయాలి! ప్రజలు ఇబ్బందికరంగా మరియు చిరాకుగా మరియు ద్వేషపూరితముగా కూడా ఉండవచ్చు!” వారు ఏమి వ్యక్తపరచారో అనుదానితో సంబంధం లేకుండా, బోధకునిగా ఉండుటలో ఉన్న ఒక ముఖ్యమైన సవాలు ఏమనగా ప్రజలతో వ్యవహరించుట.

దేవుని దృష్టిలో విధవరాళ్ళు ప్రశస్తమైనవారు (5:3-10)

సమాజంలో అనేక హాని కలిగించే విభాగాలను గూర్చి మనం ఆలోచించగలము: తండ్రిలేమి, గృహలేమి, తల్లిదండ్రులలో ఒక్కరే ఉండుట, నిందింపబడినవారు మరియు ఇతరులు. అయితే, 3వ వచనం మొదలుకొని 10వ వచనం వరకు ఉన్న మన అధ్యయనంలో, పౌలు చేసిన విధంగా, మనం ప్రాథమికంగా విధవరాండ్రులపై దృష్టి ఉంచుతాము.

ఈ వాక్యభాగంలో నుండి మనం నేర్చుకోవలసిన అత్యంత స్పష్టమైన పాఠం ఏమనగా, దేవుని దృష్టిలో విధవరాండ్రు ప్రశస్తమైనవారు. విధవరాండ్రుతో ఏ విధంగా వ్యవహరించవలెను అనుదానిని గూర్చిన దేవుని యొక్క నిర్దేశాలు అనునవి సాధారణంగా సమాజానికి చెందిన విధానాలకు విరుద్ధంగా ఉన్నాయి. కొన్ని పురాతన సంస్కృతులలో, తన చనిపోయిన భర్తతో విధవ పాతిపెట్టబడవలెను లేదా తన చితిపై సజీవ దహనం చేయబడవలెను. అయితే, దేవుడు, విధవరాండ్రుకు న్యాయకర్తయై యున్నాడు (ద్వితీ. 10:18; కీర్తనలు 68:5). విధవరాండ్రుతో తప్పుగా వ్యవహరించుట అనునది ఆయనకు కోపమును కలిగించెను (నిర్గమ. 22:22-24). వారి సంరక్షణ కొరకు సహాయం కేటాయించబడినది; ఉదాహరణకు, వారు కోసుకొనుటకు కొంత పంటను విడిచిపెట్టమని ఆయన ఇశ్రాయేలీయులకు ఆజ్ఞాపించాడు (ద్వితీ. 14:28, 29; 24:19-22; 26:12, 13).

యేసు కూడా విధవరాండ్రును గూర్చి ఆందోళనను కలిగియున్నాడు. యేసు వారి పట్ల ప్రత్యేక శ్రద్ధ చూపెను (లూకా 7:11-15; 18:1-8; 21:1-4). “విధవరాండ్రు యిండ్లు దిగమింగు” వారి వలన ఆయన యొక్క నీతిమంత్రిమైన కోపము రగులుచున్నది (మార్కు 12:38-40). ఇంకా, విధవరాండ్రు పట్ల శ్రద్ధ అనునది ఆదిమసంఘ పనులలో భాగంగా ఉన్నది (అపొ. 6:1-6). ఇది “పవిత్రమును నిష్కళంకమునైన భక్తి” యొక్క

ముఖ్యమైన అంశంగా మిగిలిపోయినది (యాకోబు 1:27). “నేడు చివరకు నలుగురు భార్యలలో ముగ్గురు విధవలుగా ఉన్నారు.”⁵⁶ ఇది సంఘమునకు ఒక అవకాశమును మరియు ఒక సవాలును ఇస్తుంది. మనకు ప్రతి విధవ కూడా ప్రశస్తమైనదిగా ఉండవలెను.

విధవరాండ్ర పట్ల సంఘమునకు బాధ్యత కలదు (5:3-7)

విధవరాండ్రకు సహాయము చేయుట ముఖ్యంగా “నిజముగా అనాధలైన విధవరాండ్రు” అని పౌలు పిలిచిన వారికి సహాయము చేయుట అనునది సంఘము యొక్క బాధ్యతయై ఉన్నది. నియమపరంగా, సంఘము యొక్క అత్యంత సవాలు కలిగిన పనియైన “దయ” అనే తలకట్టు క్రింద ఇది వస్తుంది. వాస్తవానికి, పౌలు ఈ విధంగా చెప్పారు, “సహాయమునకు యోగ్యులైన విధవరాండ్రకు సంఘము సహాయము చేయవలెను, అయోగ్యులైన వారికి అది సహాయము చేయకూడదు.” సహాయము అవసరమైన వారికి మాత్రమే మనం సహాయం చేయవలెను, కానీ పనిచేయని తనమును మనము ప్రోత్సహించకూడదు (2 థెస్స. 3:10-12 చూడండి). ఆ వ్యత్యాసము చేయుట అనునది అత్యంత కష్టమైనది.

పౌలు వ్రాసినట్లుగా, సమాజమంతా తన మనసులో ఉన్నది; కానీ అనువర్తనం అనునది సంఘ సభ్యులుగా మనలో ప్రతి ఒక్కరికి వర్తిస్తుంది. “తండ్రియైన దేవునియెదుట పవిత్రమును నిష్కళంకమునైన భక్తి యేదనగా దిక్కులేని పిల్లలను విధవరాండ్రను వారి యిబ్బందిలో పరామర్శించు టయు, ఇహలోకమాలిన్యము తనకంటకుండ తన్నుతాను కాపాడుకొనుటయునే” (యాకోబు 1:27) అని యాకోబుచే ఆయన వ్రాయించినప్పుడు, పరిశుద్ధాత్మ వ్యక్తిగతంగా సభ్యులతో మాట్లాడుతున్నాడు. “పరామర్శించు” (ἐπισκεπτομαι, *episkeptomai*) అని అనువదించిన పదము, “వెళ్లి సందర్శించి మాట్లాడి వచ్చుట” అని అర్థము రాదు. అది “పైవిచారణకర్త” (ἐπίσκοπος, *episkopos*, “చూచుట,” “సంరక్షించుట”)⁵⁷ అనే పదముతో సంబంధం కలిగియుంది. సందర్శనలు మంచివే; వారు మరచిపోబడలేదని విధవరాండ్రకు తెలియవలసిన అవసరమున్నది. అయితే, వారి అవసరాలు దానికి మించి ఉంటాయి. విధవరాండ్రకు సహాయముచేయుట వారి పరిచర్యగా చేసుకున్న దైవిక జంటలను ఈ వాక్యభాగం జ్ఞాపకం చేస్తుంది. విధవరాండ్ర అవసరతలు ఏమిటి, మరియు వారు ఏ విధంగా సహాయపడగలరు అనువాటిని గూర్చి వారు ప్రతి వారం వివరాల జాబితాను తయారుచేసుకుంటారు.

ఒక విధవ యొక్క అవసరాలు కేవలం ఆర్థికం మాత్రమే కాదు (5:3-7)

మనం పరిగణించవలసిన ఒక విషయం ఉన్నది: ఒక విధవ యొక్క అవసరాలు అనునవి కేవలం ఆర్థికం మాత్రమే కాదు. విధవ ఎదుర్కునే ప్రతి ఇబ్బంది డబ్బుచే పరిష్కరింపబడదు. వాస్తవానికి, ఒక విధవ యొక్క ఆర్థిక అవసరం అనునది తనకున్న చిన్న అత్యవసర అవసరం కావచ్చు.

ఉదాహరణకు, మిగిలిన మన వలె, ఆమెకు స్వయం విలువ అనే భావన

అవసరమైయుండవచ్చు. 5:3లో ఉన్న మాటల వైపు మనం ఒక్కసారి తిరుగుదాము. “విధవరాండ్రను సన్మానింపుము.” “సన్మానం” అని అనువదించిన పదమునకు అర్థం విధవరాండ్ర విలువను తెలియజేస్తూ, “అధిక గౌరవం చూపించుట” అని మేము సూచించాము. మనం విధవరాండ్రకు ఏమి చేసినా స్వచ్ఛందము కాదు. బదులు, అది వారి కొరకైన మన ప్రోత్సాహము యొక్క వ్యక్తీకరణ.

తను కూడా ఉపయోగపడాల్సి అనే భావనను కూడా కోరుకుంటుంది. ఇప్పటికే చెప్పినట్లు, 1 తిమోతి 5లో ఉన్న “జాబితా” అనునది సంఘము కొరకు కొన్ని పనులను - వారి ప్రతిభను మరియు సామర్థ్యాలను ఉంచుటకు ఉన్న ఉద్యోగాలు చేసి ఒక విధవరాండ్ర సమూహమును కలుపుకుని యున్నది. చేయవలసిన పనులతో కలిసి మన విధవరాండ్ర యొక్క సామర్థ్యాలు అనునవి ఒక పరిచారకునికి లేదా ఇతర బాధ్యత కలిగిన వ్యక్తులకు విలువైన పని. సాధ్యతలన్ని జాబితా చేయుటకు నేను ప్రయత్నించను,⁵⁸ కానీ దొర్కా మనసుకు వచ్చినది. ఆమె విధవరాండ్రకు బట్టలు తయారుచేసినది (అపొ. 9:36, 39). ఆసుపత్రులలో క్రొత్తగా జన్మించిన బిడ్డలకు చిన్న చిన్న దుప్పట్లు మరియు అల్లిన టోపీలు తయారు చేసే క్రైస్తవ మహిళలు నాకు తెలుసు. తీతును మనం చూసినట్లైతే, మద్దతు ఇచ్చుటకు మరియు సలహా చెప్పుటకు విధవలను యోవన తల్లులతో జతచేసే ఆలోచనను మనము కనుగొంటాము (తీతు 2:3-5). ఇతర అవకాశాలు ఇవ్వవచ్చు. ప్రపంచ టైబిలు పాఠశాల వంటి బోధనా కార్యక్రమాలలో అనేకమంది విధవరాండ్రు పాల్గొంటున్నారు. ఏ దైవిక విధవ అయినా చేయగలిగే ఒక గొప్ప సేవ ఏమనగా ప్రార్థనా పరిచర్యను కలిగియుండుట. రోజు ఉండే ప్రార్థనా సమూహంలో భాగంగా ఉండుట ఆమెకు సాధ్యపడితే, అది ఆమె యొక్క రెట్టినపు అవసరతలను తీరుస్తుంది.

దేవుడు విధవరాండ్రను సంరక్షించును, వాస్తవముగా సంరక్షించును - మరియు మనం కూడా అలాగుననే ఉండవలెను.

తమ కుటుంబములోని విధవరాండ్ర పట్ల ప్రతి యొక్క

కుటుంబం బాధ్యత కలిగియుండాలి (5:16)

పాలుచే నొక్కి చెప్పబడిన మరియు సత్యమేమనగా విధవలైన తల్లులు మొదలుకొని (5:4) తమ సొంత విధవరాండ్రలకు సహాయం చేయుట అనునది ప్రతి కుటుంబం యొక్క బాధ్యతయై యున్నది (5:16). “నీ తల్లిని నీ తండ్రిని సన్మానింపుము” అనునది కూడా టైబిలులో ఉన్నది (ఎఫెసీ. 6:2; మత్తయి 15:3-9 చూడండి).

బహుశా, మన సొంత వారికొరకు తగినంత బాధ్యత శ్రద్ధ వహించుట పై తగినంత ప్రజా బోధనా లేదు. తమ బాధ్యతలను ఇతరులకు - సంఘమునకు, ప్రభుత్వానికి, లేదా దయ కలిగిన సమాజానికి - ఇచ్చుటలో చాలామంది ఎక్కువ సంతోషపడుతున్నారు. ఇలాంటి ఏడుపు తరచు వినబడుతుంది: “వారు ఎందుకు నా తల్లిపై శ్రద్ధ చూపడం లేదు?” ఇతరులు మనకు సహాయం చేస్తే, అది ఆశీర్వాదం; కానీ మన కుటుంబాలలో ఉన్న విధవల యొక్క బాధ్యత మనదని దేవుడు చెప్పిన

మాటలు మనం ఎప్పుడూ మరచిపోకూడదు.

మన యొక్క జీవితాలలో ఇది ఒక గొప్ప సవాలు కావచ్చు. కొద్ది తక్కువ కాలం ముందు, నా వితంతువైన తండ్రి యొక్క చివరి సంవత్సరాలలో నేను బాధ్యత కలిగియున్నాను. ఇది నాకు ఇంతకు ముందు ఎప్పుడూ లేని ఒక కష్టమైన బాధ్యత. ఇది నరాలను సాధిస్తున్న మరియు హృదయం బద్దలవుతున్న అనుభవం. నా తీర్మానములను గూర్చి నిరంతరం నేను సందేహపడేవాడిని. అయినప్పటికీ, నేను నా ఉత్తమమైనదానిని చేసాను - మొదటిగా, ఎందుకనగా నేను నా తండ్రిని ప్రేమించాను, మరియు అది దేవుని చిత్తమని కూడా నేను విశ్వసించాను.

ప్రతి తరం ఈ విషయాన్ని గూర్చి తరువాత తరానికి శిక్షణ ఇవ్వాలి (సామెతలు 22:6). బైబిలు ఏమి బోధిస్తున్నదో అని మన పిల్లలకు నేర్పించుటకు అదనముగా, మన కుటుంబంలో ఉన్న ముసలి వారి పట్ల మనం చూపుతున్న ప్రేమ, శ్రద్ధ అనునవి వాళ్ళు చూసేలా చేయాలి. ఈ శ్రద్ధలో మన పిల్లలను కూడా కలుపుట మంచిది. వారి తాతలు మరియు ముత్తాతలు కొరకు ప్రేమ వ్యక్తీకరణలో పాల్గొనుటకు మనం వారికి సహాయపడగలము.

సూచనలు

¹Walter Bauer, *A Greek-English Lexicon of the New Testament and Other Early Christian Literature*, 3rd ed., rev. and ed. Frederick William Danker (Chicago: University of Chicago Press, 2000), 377; W. E. Vine, Merrill F. Unger, and William White, Jr., *Vine's Complete Expository Dictionary of Old and New Testament Words* (Nashville: Thomas Nelson Publishers, 1985), 510. ఒక కోణంలో, బోధకుడు పాపులను “గద్దించాలి”; కాని 5:20లో “గద్దించుట” అను పదమునకు మరో రకమైన గ్రీకు పదము ఉపయోగించబడినది. ²1:3; 2:1లో *Parakaleō* (పారాకలియో) “వాచ్చరించుట” అని అనువదించబడినది. ³Bauer, 1084. ⁴Ibid., 715. ⁵*Timaō* (తిమయో) అను క్రియావాచకం *τιμή* (*timē*) అను నామవాచకమునకు సంబంధించినది, ఇది 1:17లో దేవుని గౌరవించే సందర్భంలో కనిపిస్తుంది. ⁶Bauer, 1004-5. ⁷*ἔτι* మరియు *τιμω* ప్రతిసారి ఆర్థిక సహాయమును భావన కలిగి లేదు. బానిసలు తమ యజమానిని “గౌరవించాలి” (*ἔτι*) (6:1) అనునది ఆర్థిక సహాయము అను భావన కలిగి లేదు. అయినప్పటికీ, 5:3లో *τιμω* ఆ భావనను కలిగి ఉంది. ⁸“మనమండ్రి” అనునది *ἐκγονος* (*ekgonos*) పదము నుండి వచ్చినది, ఇది సాధారణంగా “వారసులు” లేదా “మునిమనవళ్ళను” సూచిస్తుంది. (Bauer, 300.) KJVలో “మేనల్లళ్ళు” అని వ్రాయబడింది, ఇది ఆధునిక ఉపయోగం ప్రకారం సరియైనది కాదు. 1611లో, “మేనల్లడు” అనగా ... మునిమనవాళ్ళు మరియు ఇతర వరస వారసులకు ఉపయోగించే ఒక పదము (న్యాయాధి. 12:14; I తిమోతి 5:4); ఇప్పుడు ఇది ఒక తమ్ముడు లేదా సహోదరి యొక్క కుమారుని సూచిస్తుంది (Jack P. Lewis, *The English Bible from KJV to NIV*, 2nd ed. [Grand Rapids, Mich.: Baker Book House, 1991], 58). ⁹“తల్లిదండ్రులు” *πρόγονος* (*progonos*) (ప్రోగోనోస్) నుండి వచ్చినది, ఇది *πρό* (*pro*, [ప్రో] “ముందు”) మరియు *γίνομαι* (*ginomai* [జినోమై], “అగుట” లేదా “జన్మించుట”) లను కలిపే ఒక పదము. ఈ పదము “ముందు జన్మించిన” వారిని సూచిస్తుంది. (Vine, Unger, and White, 248.) ఈ సందర్భములో, ఇది మనకన్నా ముందుగా జన్మించిన మన తల్లిదండ్రులు మరియు

తాతామామలను సూచించుటకు ఉపయోగించబడినది. (Bauer, 867.) ⁹“నేర్చుకొనుట” $\mu\alpha\theta\acute{\alpha}\nu\omega$ (*manthanō*) (మతాన్) అను ఇదే పదము, తీతుకు 3:14లో ఉపయోగించబడినది.

¹¹Bauer, 413. ¹²Ibid., 109. ¹³“విజ్ఞాపనములు” (δένησις, *deēsis* నుండి) మరియు “ప్రార్థనలు” (προσευχή, *proseuchē* నుండి) అనునవి 2:1లో పేర్కొనబడినవి. ¹⁴ఒక స్త్రీ వ్యభిచారిగా మారుటను ఇది సూచిస్తున్నట్లు కొందరు భావిస్తున్నారు. ఆ దినములలో, ఒక స్త్రీకి లభించే కొన్ని “వృత్తులలో” ఒకటి వ్యభిచారం. అయితే, స్వీయ-రహితమైన జీవన ప్రస్థావనను ఇది ఎక్కువగా సూచిస్తుంది. ¹⁵Bauer, 936. ¹⁶Ibid., 457–58. ¹⁷4:11 మరియు దానియొక్క సందర్భం చూడండి. ¹⁸ఆ వక్యాణముతోనే రెండవ విభాగము కూడా ముగుస్తుంది (5:16). ¹⁹తల్లిదండ్రులు తమ పిల్లల కొరకు సరఫరా చేయవలెను అని బోధించుటకు కొన్నిసార్లు ఈ వచనం ఉపయోగించబడినది. తల్లిదండ్రులకు అనువర్తించే ఒక సాధారణ సూత్రమును ఈ వచనం స్థాపిస్తుంది, కానీ పెరిగిన పిల్లలు తమ పెద్దవారైన తల్లిదండ్రులు మరియు తాతయ్యల పట్ల శ్రద్ధ చూపుటను ఈ వాక్యభాగం ప్రత్యేకంగా చూపుతుంది. ²⁰3:9 చూడండి.

²¹Bauer, 132–33. ²²నిర్ణయ. 20:12; మత్తయి 15:4; 19:19; ఎఫెసీ. 6:2 చూడండి. ²³John Peter Lange, “తిమోతి,” *Commentary on the Holy Scriptures*లో: *Thessalonians—Hebrews*, trans. and ed. Philip Schaff (Grand Rapids, Mich.: Zondervan Publishing House, n.d.), 58. ²⁴యాకోబు 1:27 విధవరాండ్ర పట్ల శ్రద్ధ చూపించుట యొక్క ప్రాముఖ్యతను వక్కాణిస్తుంది. ²⁵J. W. Roberts, *Letters to Timothy*, The Living Word (Austin, Tex.: R. B. Sweet Co., 1964), 57. ²⁶Bauer, 520. ²⁷3:11లో “పిల్లల/భార్యల” అదే “జాబితా” లో విధవరాండ్రను కూడా కొంతమంది వ్రాస్తారు, కానీ అర్హతలు అనునవి వ్యత్యాసంగా ఉన్నాయి (3:11 చూడండి). ²⁸John R. W. Stott, *Guard the Truth: The Message of 1 Timothy & Titus*, The Bible Speaks Today (Downers Grove, Ill.: InterVarsity Press, 1996), 132. ²⁹Walter L. Liefeld, *1 & 2 Timothy, Titus*, The NIV Application Commentary (Grand Rapids, Mich.: Zondervan, 1999), 175. ³⁰పెద్దల యొక్క అర్హతలలో ఒకదానికే భాష సరిపోలుతుంది (1 తిమోతి 3:2 చూడండి).

³¹“మంచి సాక్ష్యము కలిగియుండుట” ($\mu\alpha\rho\tau\upsilon\rho\acute{\epsilon}\omega$, *martureō*) అను క్రియ 1 తిమోతి 3:7లో ఉన్న “సాక్ష్యం” ($\mu\alpha\rho\tau\upsilon\rho\acute{\iota}\alpha$, *marturia*) అను నామవాచకంకు అనుబంధించియున్నది.

³²ఈ సమ్మేళన పదం “బిడ్డ” (τέκνον, *teknon*) అను పదమును “వెనుక” (τρέφω, *trephō*) పదముతో మిళితం చేస్తుంది. (Vine, Unger, and White, 100.) ³³Bauer, 995.

³⁴అధ్యక్షుడగువాడు “అతిధిప్రియుడు” కావలెను (1 తిమోతి 3:2). ³⁵1 తిమోతి 5:10 మరియు అలాంటి వాక్యభాగాలను కొంతమంది నేడు ఆరాధనా క్రమంలో కాళ్ళు కడుగుకొనే కార్యక్రమం కూడా ఉండాలని బోధించుటకు ఉపయోగించుటకు ప్రయత్నిస్తారు. అయితే, 1 తిమోతి 5:10 యొక్క సందర్భం అనునది ఆరాధనా క్రమానికి సంబంధించినది కాదు, కానీ బదులు స్త్రీ తన సొంత ఇంటిలోని ప్రవర్తనను సూచిస్తుంది. ³⁶Stott, 132–33. ³⁷Vine, Unger, and White, 222.

³⁸Bauer, 818. 12వ వచనంలో, “వారి ముందు ప్రతిజ్ఞ” అని ఇది పిలవబడినది. “ముందు” అనునది $\pi\rho\acute{\omega}\tau\omicron\varsigma$ (*prōtos*, “మొదటి”) నుండి వచ్చినది. (Bauer, 892-93; see KJV.) బాప్తిస్మము తీసుకొనుటకు ముందు క్రీస్తును ప్రభువుగా మనం ఒప్పుకునే “ప్రతిజ్ఞ” ను పౌలు మనసులో కలిగియున్నట్లు ఇది సూచిస్తున్నదని కొందరు భావిస్తారు. యౌవనలుగా ఉన్న విధవరాండ్రు క్రైస్తులను కానివారిని చేసుకొనుట అనుదానిని పౌలు ఖండించుచున్నాడు అని వారు సూచించారు (1 కొరింథీ. 7:39 చూడండి). ఈ వ్యాఖ్యానం సాధ్యమే మరియు లేఖనములో ఏ ఇతర వాక్యభాగమును ఉల్లంఘించలేదు, కానీ “ప్రతిజ్ఞ” చేయుట అనునది మారుమనస్సును” వివరించే ఒక సాధారణ మార్గం కాదు. (Liefeld, 183.) ³⁹“తరస్కరించుట” అనునది παραιτέομαι (*paraitēomai*) నుండి వచ్చినది, అనగా “నిరాకరించు” (తీతు. 3:10 చూడండి). ⁴⁰Bauer, 528.

⁴¹పాతనిబంధనలో మ్రొక్కుబడులను అనుసరించుట యొక్క ప్రాముఖ్యత సంఖ్యా. 30:2; ద్వితీ. 23:23 చూడండి. (మత్తయి 5:33-37తో సరిపోల్చండి.) ⁴²పౌలు ఉహాత్మకంగా మాట్లాడుట లేదని అతని భాష సూచించుచున్నది, కానీ ఆ సమయములో ఎఫెసీ సంఘములో బయటపడిన ప్రక్రియను సూచించుచున్నది. ⁴³Vine, Unger, and White, 619. ⁴⁴Bauer, 213-14. ⁴⁵Ibid., 800. ⁴⁶Theophrastus *The Characters of Theophrastus* 14. (ఈ పని యొక్క కొన్ని అనువాదములు “సోమరులు” అనే పదమును ఉపయోగించలేదు, మరియు వారు వేరే సంఖ్యా వ్యవస్థను అనుసరించిరి.) ⁴⁷“యోవన విధవలు” అని అనువదించిన పదము 5:2లో “యోవన స్త్రీలు” అని అనువదించినది (KJV కూడా అలానే 5:14లో అనువదించినది), కానీ వీరు “యోవన విధవరాండ్రు” అని సందర్భం తెలియజేస్తున్నది. ⁴⁸సాధారణ-జ్ఞాన సలహా అనునది సంఘము యొక్క తరువాత చరిత్రలో అభివృద్ధి చేయబడిన బ్రహ్మచారి యొక్క ప్రవృత్తికి విరుద్ధంగా ఉన్నది” (Donald Guthrie, *The Pastoral Epistles*, rev. ed., The Tyndale New Testament Commentaries [Grand Rapids, Mich.: Wm. B. Eerdmans Publishing Co., 1990], 116). ⁴⁹వేర్వేరు కారణాల వలన మరలా పెండ్లి చేసుకొని లేదా చేసుకోలేని యోవన విధవరాండ్రును గూర్చి ఏమిటి? పౌలు యొక్క మాటలు నియమాన్ని సూచిస్తున్నాయి, మినహాయింపు కాదు. ఈ పెండ్లిచేసుకొనిన యోవన విధవరాండ్రు “నిజముగా విధవరాండ్రు” అయితే, సంఘము ఖచ్చితముగా సహాయము చేసేది; కానీ పౌలు యొక్క ఆందోళనను ప్రోత్సహించిన పరిస్థితి వెలుపలిది. ⁵⁰అనుబంధించిన నామవాచక రూపం ఏమనగా δεσποτής (*despotēs*, “నిరంకుశ పాలకుడు”), ఇతరులపై అధికారాన్ని కలిగియున్న ఒకనిని అనగా, “ప్రభువు” లేదా “యజమాను”ని సూచిస్తున్నది. (Bauer, 220.) 6:1లో, *డెస్పోటీస్* యొక్క బహువచనం “యజమానులు” అని అనువదించబడినది.

⁵¹Warren W. Wiersbe, *The Bible Exposition Commentary: New Testament*, vol. 2 (Wheaton, Ill.: Victor Books, 1989), 230-31. ⁵²“శత్రువు” అనునది ఏకవచనమైనందున, ఈ విమర్శలకు వెనుక ఉన్న ఒక వ్యక్తి అనగా సాతానుడు అని పౌలు యొక్క మనసులో ఉందని కొందరు భావిస్తారు (5:15 చూడండి). ⁵³Vine, Unger, and White, 440. ⁵⁴16వ వచనంలో, KJV అనువాదంలో “పురుషుడు లేదా స్త్రీ” అని ఉంది, కానీ అసలైన వాక్యభాగంలో “స్త్రీ” అని మాత్రమే ఉన్నది. Bruce M. Metzger, *A Textual Commentary on the Greek New Testament*, 2nd ed. (Stuttgart, Germany: German Bible Society, 1994), 574-75 చూడండి. ⁵⁵16వ వచనంలో పౌలు స్త్రీలను ఎందుకు ప్రత్యేకంగా చెప్పాడంటే విధవరాండ్రు యొక్క దిన దిన అవసరములు పురుషుల కన్నా ఎక్కువ స్త్రీలమీదే ఉంటాయి అని కొందరు సూచిస్తున్నారు. ⁵⁶Bruce B. Barton, David R. Veerman, and Neil Wilson, *1 Timothy, 2 Timothy, Titus*, Life Application Bible Commentary (Wheaton, Ill.: Tyndale House Publishers, 1993), 103. ⁵⁷Bauer, 378; Vine, Unger, and White, 662. ⁵⁸అనేక ఆలోచనల కొరకు, మూడవ శతాబ్దంలోని విధవరాండ్రు యొక్క సంఘ “క్రమం”లోని ఉద్యోగాల జాబితాను పరిశీలన చేయుడి (1 తిమోతి 5:11 పైనున్న వ్యాఖ్యలు చూడండి).